

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ತಿಸಾವೊ ಆಯ್ತಾರ್, 27 ಅಕ್ಟೋಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟಂವ್ಕ್ ಆಮಿ  
ಸಾಂಗಾತಾ ಜಾಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಆಮಿ ಖಾಲ್ತೆಪಣಾಚೆಂ ಆನಿ  
ವಿಧೇಯ್ಪಣಾಚೆಂ ಜಿವಿತ್ ಜಿಯೆವ್ನ್ ಮಿಶೊನರಿ ಜಾಂವ್ಕ್ ಆಪಾವ್ಣೆಂ  
ದಿತಾ.

ಖಾಲ್ತ್ಯಾ ಮನಾಚೊ ದೇವಾಕ್ ಚಡ್ ಮಾನ್ವಾತಾ. ತಾಚೆಂ  
ಮಾಗ್ಣೆಂ ದೇವ್ ಆಯ್ಕಾತಾ. ಆಯ್ಚಾ ವಾಚ್ಪಾಂನಿ ತೆಂಚ್ ಆಮ್ಕಾಂ  
ಆಯ್ಕುಂಕ್ ಮೆಳ್ತಾ.

ಆಮಿ ಸರ್ವಾಂನಿ ಖಾಲ್ತ್ಯಾ ಸ್ವಭಾವಾಚಿಂ ಜಾವ್ನ್ ಜಿಯೆಂವ್ಚ್ಯಾಕ್  
ಕುರ್ಪಾ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚಾ ಮಣಿಯಾರ್ಯಾಂನಿ ಖಾಲ್ತಿಪಣಾನ್ ಜಿಯೆವ್ನ್ ತುಜಿ ಶುಭವರ್ತಮಾನ್ ಪರ್ಗಟ್ ಕರುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕೊ

2. ಆಮ್ಚ್ಯಾ ದೇಶಾಚ್ಯಾ ಆನಿ ಸಮಾಜೆಚ್ಯಾ ಮುಕೆಲ್ಯಾಂನಿ ಖಾಲ್ತಿಪಣಾಚೆಂ ಜಿವಿತ್ ಜಿಯೆಶೆಂ ಕರ್, ಆಮ್ಚ್ಯಾ ಸಮಾಜೆಂತ್ ನ್ಯಾಯನಿತಿಚೆಂ ರಾಜ್ ಸ್ಥಾಪಿತ್ ಕರ್. ಅಶೆಂ ಆಮಿ ಸರ್ವಾಂನಿ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವಾಶೆಂ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಚ್ಯಾ ಹರೆಕಾ ಸಾಂದ್ರ್ಯಾಂನಿ ತವಳ್ ತವಳ್ ಕುಮ್ಸಾರಾಚೊ ಸಾಕ್ರಾಮೆಂತ್ ಜೊಡುನ್ ನಿತಳ್ ಕಾಳ್ಜಾನ್ ನಿರಂತರ್ ಮಾಗ್ಣೆಂ ಕರಿಶೆಂ ಆನಿ ತುಜೆ ಧಂಯ್ ಸಂಬಂದ್ ಬಳ್ವಂತ್ ಕರುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಯುವಜಣಾಂನಿ ಆನಿ ಭುರ್ಗ್ಯಾಂನಿಂ ಖಾಲ್ತಿಪಣಾಚ್ಯಾ ಶೆಗುಣಾನ್ ವಾಡೊಂಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಸಂಸಾರಾಂತ್ ವಿವಿಧ್ ಜಾಗ್ಯಾಂನಿಂ ಮಿಸಾಂವ್ ವಾವ್ರ್ ಕರ್ಚಾ ಮಿಶನರಿಂಕ್ ತುಚ್ಯಾ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ಖಾಲ್ತಿಪಣಾಚಿ ಜಿಣಿ ಜಿಯೆಶೆಂ ಕರ್. ಆಮ್ಚೊ ಸ್ವಾರ್ಥ್, ಹಂಕಾರ್ ಪಯ್ಸ್ ದವರುನ್ ಎಕಾಮೆಕಾಚ್ಯಾ ಗರ್ಜೆಂತ್ ಪಾವೊಂಕ್ ತುಜೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ತಿಸಾವೊ ಆಯ್ತಾರ್, 27 ಅಕ್ಟೋಬರ್ 2019

ಪಯ್ಲೆಂ ವಾಚಪ್

ಸಿರಾಖಿಚ್ಯಾ ಗೃಥಾಂತ್ಲೆಂ ವಾಚಪ್

ಕಿತ್ಯಾಕ್ ಸರ್ವೆಸ್ಪರ್ ನಿತಿದಾರ್, ಆನಿ ತೊ ಪಕ್ಷಪಾತ್ ಕರಿನಾ. ದುಬ್ಯಾಂ ವಿರೋಧ್ ತೊ ಕೊಣಾಯ್ಚೊ ಪಕ್ವ್ ಘೆನಾ, ಅನ್ಯಾಯ್ ಜಾಲ್ಲ್ಯಾ ಮನ್ಯಾಚೆಂ ಮಾಗ್ಣೆಂ ತೊ ಆಯ್ಕತಾ. ಅನಾಥಾಚೆ ವಿನ್ವೆಚೊ ತೊ ತಿರಸ್ಕಾರ್ ಕರಿನಾ, ವಿಧ್ವಿಚ್ಯಾ ವಿಳಾಪಾಚಿ ಬೆಪರ್ವಾ ಕರಿನಾ. ಸಗ್ಳ್ಯಾ ಕಾಳ್ಜಾನ್ ದೆವಾಚಿ ಸೆವಾ ಕರ್ತಾ ತೊ ತಾಕಾ ಮಾನ್ವತಲೊ, ತಾಚೆಂ ಮಾಗ್ಣೆಂ ಕುಪಾಂಶಿಂ ಪಾವ್ತಲಿ.

ಖಾಲ್ತ್ಯಾ ಮನ್ಯಾಚೆಂ ಪ್ರಾರ್ಥನ್ ಕುಪಾಂಕ್ ತೊಪ್ತಾ, ತೆಂ ಆಪ್ಲ್ಯಾ ಶೆವಟಾಕ್ ಪಾವಸರ್ ವಿಶೆವ್ ಘೆಂವ್ಚೆಂ ನಾ. ಮಹೋನ್ನತಾನ್ ಜಾಪ್ ದಿಸರ್, ಆನಿ ಪ್ರಾಮಾಣಿಕ್ ಮನ್ಯಾಕ್ ನೀತ್ ಕರುನ್ ದಿವ್ನ್ ಆಪ್ಲೊ ನಿರ್ಣಯ್ ಉಚಾರಿಸರ್ ತೆಂ ಒಗೆಂ ರಾಂವ್ಚೆಂ ನಾ. ಆನಿ ಸರ್ವೆಸ್ಪರ್ ಘಳಾಯ್ ಕರ್ಚೊ ನಾ, ಏಕ್ ಝುಜಾರಿ ಕಸೊ ತೊ ಥಾಂಬ್ಲೊ ನಾ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ತಿವೊತಿಕ್ ಬರಯಿಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

ಹಾಂವ್ ಆತಾಂ, ಮ್ಹಾಕಾ ಬಲಿ ಕಸೊ ಭೆಟೊಂವ್ಚೆ ಸ್ಥಿತೆರ್ ಪಾವ್ಲಾಂ. ಹಾಂವೆಂ ವೆಚೊ ವೇಳ್ ಲಾಗಿಂ ಪಾವ್ಲಾ. ಮ್ಹಜೆಂ ಝುಜ್ ಹಾಂವ್ ಬರೆಂ ಝುಜ್ಲಾಂ. ಶೆವಟ್ ಪರ್ಯಾನ್ ಮ್ಹಜಿ ಧಾಂವ್ ಹಾಂವ್ ಧಾಂವ್ಲಾಂ, ಮ್ಹಜೊ ಭಾವಾರ್ಥ್ ಹಾಂವೆಂ ಸಾಂಬಾಳ್ಚಾ. ಆತಾಂ ನಿತಿವಂತ್ಪಣಾಚೊ ಮುಕುಟ್ ಮ್ಹಾಕಾ ತಯಾರ್ ದವರ್ಲಲೊ ಆಸಾ. ಹೊ ಮುಕುಟ್ ನಿತಿಚೊ ಮುನ್ಸುಬಿದಾರ್ ಮ್ಹಣ್ತಾತ್ ತೊ ಸೊಮಿ ತ್ಯಾ ನಿಮಾಣ್ಯಾ ದಿಸಾ ಮ್ಹಾಕಾ ದಿತಲೊ. ಮ್ಹಾಕಾ ಮಾತ್ ನ್ಹಯ್, ತಾಚ್ಯಾ ಯೆಣ್ಯಾಕ್ ಅತ್ರೇಗುನ್ ಆಸ್ಲಲ್ಯಾ ಸಮೆಸ್ತಾಂಕ್ಯಾಂ ತೊ ದಿತಲೊ.

ಜಾತಾ ತಿಲ್ಲೆ ವೆಗಿಂ ಮ್ಹಜೆ ಸರ್ಶಿಂ ಯೆಂವ್ಕ್ ತುಂ ಪ್ರಯತನ್ ಕರ್. ಮ್ಹಾಕಾ ಪಯ್ಲೆ ಪಾವ್ಲಿ ತನೈಕ್ ಉಬೊ ಕೆಲ್ಲ್ಯಾ ವೆಳಾರ್ ಕೊಣ್ಚ್ ಮ್ಹಜೆ ಪಕ್ಲೆಕ್ ರಾವ್ಲೊನಾ; ಸಕ್ಪಾಂನಿಯಿ ಮ್ಹಾಕಾ ಸಾಂಡುನ್ ಘಾಲೊ. ಹಾಚೆ ಖಾತಿರ್ ದೇವ್ ತಾಂಕಾಂ ಗುನ್ಯಾಂವ್ಕಾರ್ ಕರಿನಾ ಜಾಂವ್! ಪುಣ್ ಸೊಮಿ ಮ್ಹಜೆ ಬಗ್ಗೆನ್ಚ್ ರಾವ್ಲೊ ಆನಿ ತಾಣೆಂಚ್ ಮ್ಹಾಕಾ ಘಟಾಯ್ ದಿಲಿ. ದೆಕುನ್ ಹೆರ್ ಜಾತಿಂಚ್ಯಾಂನಿ ಕಾನ್ ದಿಶೆಂ ಮ್ಹಜೆ ಮಾರಿಫಾತ್ ಸುವಾರ್ತಾ ಸಂಪೂರ್ಣ್ ಥರಾನ್ ಪರ್ಗಟ್ ಜಾಲಿ. ಅಶೆಂ ಸಿಂಹಾಚ್ಯಾ ಘಾಸಾಂತ್ಲೊ ಹಾಂವ್ ಬಚಾವ್ ಜಾಲೊಂ.

ಸರ್ವ್ ವಾಯ್ಬಾಂತ್ಲೊ ಆನಿಕ್ಯಾಂನಿ ಸೊಮಿ ಮ್ಹಾಕಾ ನಿವಾರ್ತಲೊ ಆನಿ ಆಪ್ಲ್ಯಾ ಸರ್ಗಿಂಚ್ಯಾ ರಾಜ್ಯಾಂತ್ ಶಾಬಿತ್ ವ್ಹರ್ನ್ ಪಾಯ್ತಲೊ. ತಾಕಾ ಸಾಸ್ಣಾಚ್ಯಾ ಸಾಸ್ಣಾಕ್ ಮಹಿಮಾ ಜಾಂವ್, ಆಮೆನ್.

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ತಿಸಾವೊ ಆಯ್ತಾರ್, 27 ಅಕ್ಟೋಬರ್ 2019

## ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಆಪುಣ್ ನಿತಿವಂತ್ ಮ್ಹಣ್ ಚಿಂತುನ್, ಆಪ್ಲಾಚೆರ್‌ಚ್ ಪಾತ್ಯೆವ್ನ್ ಆಸ್ಲಲ್ಯಾ ಆನಿ ಹೆರಾಂಚಿ ಬೆಪರ್ವಾ ಕರ್ತಲ್ಯಾ ಥೊಡ್ಯಾಂಕ್ ಜೆಜುನ್ ಹಿ ಒಪಾರ್ ಸಾಂಗ್ಲಿ: “ಏಕ್ ಪಾವ್ಟಿ ದೋಗ್ ಜಣ್ ಮಾಗ್ಣೆಂ ಕರುಂಕ್ ಮ್ಹಣ್ ವಯ್ರ್ ದೆವಾಳಾಕ್ ಗೆಲೆ. ತಾಂಚೆ ಮಧ್ಲೊ ಎಕ್ಲೊ ಫಾರಿಜೆವ್, ಅನ್ಯೆಕ್ಲೊ ಸುಂಕಾಗಾರ್. ಫಾರಿಜೆವ್ ನೀಟ್ ಉಬೊ ರಾವುನ್ ಆಪ್ಲಾ ಇತ್ಲಾಚ್ ಅಶೆಂ ಮಾಗ್ಣೆಂ ಕರಿಲಾಗ್ಲೊ: ‘ದೆವಾ, ಹಾಂವ್ ಹೆರ್ ಮನ್ಯಾಂಬರಿ ಉಟ್ಕಾರ್, ಅನ್ಯಾಯ್‌ಗಾರ್, ಪ್ರದ್ವಾರಿ ನ್ಹಯ್, ದೆಕುನ್ ಹಾಂವ್ ತುಕಾ ಅರ್ಗಾಂ ದಿತಾಂ. ಹಪ್ತ್ಯಾಂತ್ ದೋನ್ ಪಾವ್ಟಿಂ ಹಾಂವ್ ಉಪಾಸ್ ಕರ್ತಾ ಆನಿ ಸಗ್ಳ್ಯಾ ಮ್ಹಜ್ಯಾ ಆದಾಯಾಂತ್ಲೊ ಧಾಂತ್ ಏಕ್ ವಾಂಟೊ ಫಾರಿಕ್ ಕರ್ತಾಂ.’ ಪುಣ್ ತೊ ಸುಂಕಾಗಾರ್ ಪಯ್ಸ್ ರಾವುನ್, ಆಪ್ಲಿ ದೀಷ್ಟ್ ಸಯ್ತ್ ಸರ್ಗಾಕ್ ಉಬಾರುಂಕ್ ಧೈರ್ ಘೆನಾಸ್ತಾನಾ, ಫಕತ್ ಆಪ್ಲೆಂ ಹರ್ಥೆಂ ಬಡೊವ್ನ್ ಮ್ಹಣಾಲೊ: ‘ದೆವಾ, ಮ್ಹಜಿ ಪಾತ್ಯಾಚಿ ಕಾಕುಳ್ತಾ ಕರ್!’ ಹಾಂವ್ ತುಮ್ಕಾಂ ಸಾಂಗ್ತಾಂ: ಹೊ ಮನಿಸ್ ದೆವಾಕ್ ಮಾನ್ವಲೊ ಜಾವ್ನ್ ಆಪ್ಲ್ಯಾ ಘರಾ ಪಾಟಿಂ ಗೆಲೊ; ಪುಣ್ ತೊ ಅನ್ಯೆಕ್ಲೊ ತಾಕಾ ಮಾನ್ವಲೊನಾ. ಕಿತ್ಯಾಕ್ ಆಪ್ಲಾಕ್‌ಚ್ ವರ್ತೊ ಕರ್ತಾ ತಾಕಾ ದೇವ್ ಖಾಲ್ತೊ ಕರ್ತಲೊ ಆನಿ ಆಪ್ಲಾಕ್‌ಚ್ ಖಾಲ್ತೊ ಕರ್ತಾ ತಾಕಾ ದೇವ್ ವರ್ತೊ ಕರ್ತಲೊ.”

ದೆವಾಚೆಂ ಉತರ್ ಹೆಂ

## ಮಿಸಾಂವಾಚೊ ವಿಶೇಸ್ ಮಹಿನೊ

ಸಗಿಂಚ್ಯಾ ಬಾಪಾ ತುಜ್ಯಾ ಎಕ್ಲ್ಯಾಚ್ ಪುತಾನ್|  
ಮರ್ಣಾ ಥಾವ್ನ್ ಜಿವಂತ್ ಉಟ್ಕಾ ಉಪ್ರಾಂತ್| ಸರ್ವ್  
ಪಜಾಂಕ್ ಶಿಸ್ ಕರುಂಕ್| ತಾಚ್ಯಾ ಪಾಟ್ಲಾವ್ದಾರಾಂಕ್  
ಆಜ್ಞಾ ದಿಲಿ| ಆನಿ ಆಮ್ಚ್ಯಾ ಪವಿತ್ರ್ ಸ್ನಾನಾ ಪಾರಿಫಾತ್|  
ಆಮ್ಕಾಂ ಪವಿತ್ರ್ ಸಭೆಚ್ಯಾ ಮಿಸಾಂವಾಂತ್| ವಾಂಟೆಲಿ  
ಕೆಲ್ಯಾತ್ ಮ್ಹಣ್ ತುಂ ಆಮ್ಕಾಂ ಉಗ್ಡಾಸಾಕ್ ಹಾಡ್ತಾಯ್|  
ಸುವಾರ್ತೆಕ್ ಧೈರಾನ್ ಆನಿ ಉಬೇನ್ ಸಾಕ್ಸ್ ದಿಂವ್ಚ್ಯಾಕ್|  
ಆಮ್ಕಾಂ ಪವಿತ್ರ್ ಅತ್ಮಾಚ್ಯಾ ದೆಣ್ಯಾಂನಿ ಭರ್| ಹ್ಯಾ  
ಮಾರಿಫಾತ್| ಆನಿಕಿ ಸಂಪೂರ್ಣತೆ ಥಾವ್ನ್ ಪಯ್ಸ್ ಆಸ್ಚೆಂ|  
ಪವಿತ್ರ್ ಸಭೆಕ್ ದಿಲ್ಲೆಂ ಮಿಸಾಂವ್| ನವ್ಯಾ ಆನಿ  
ಪ್ರಭಾವಿತ್ ವಿಧಾನಾಂ ಮರಿಫಾತ್| ಸಂಸಾರಾರ್ ಜಿವಿತ್  
ಆನಿ ಉಜ್ವಾಡ್ ಹಾಡುಂ| ಸರ್ವ್ ಲೊಕಾಂನಿ| ಜೆಜು  
ಕ್ರಿಸ್ತಾಚ್ಯೆ ಸೊಡ್ವಣೆಚೊ ಮೋಗ್| ಆನಿ ತಾಚಿ ಕಾಕುಳ್ತಾ  
ಭೊಗುಂಕ್| ಸಾಧ್ಯ್ ಜಾಯ್ತಿಂ ಕರುಂಕ್| ಆಮ್ಕಾಂ  
ಆಧಾರ್ ದಿ| ಜೊ ಪವಿತ್ರ್ ಅತ್ಮಾಚ್ಯಾ ಎಕ್ಪಣಾಂತ್|  
ಜಿಯೆತಾ ಆನಿ ರಾಜ್ವಟ್ ಚಲಯ್ತಾ| ಸಾಸ್ಣಾಚ್ಯಾ ಸಾಸ್ಣಾಕ್|  
ಆಮೆನ್.